

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī sudarśana saṃhitāyāṃ
॥ śrī amṛtasañjīvanastōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī amṛtasañjīvanastōtram ॥

athāparamahaṃ vakṣyē'mṛtasañjīvanam stavam |
yasyānuṣṭhānamātrēṇa mṛtyurdūrātpalāyatē || 1 ||

asādhyāḥ kaṣṭhasādhyāśca mahārōgā bhayaṅkarāḥ |
śīghram naśyanti paṭhanādasyāyuśca pravardhatē || 2 ||

śākinīdākinīdōṣāḥ kudṛṣṭigrahaśatrujāḥ |
prētavētālayakṣōtthā bādha naśyanti cākhilāḥ || 3 ||

duritāni samastāni nānājanmōdbhavāni ca |
saṃsargajavikārāṇi vilīyantē'sya pāṭhataḥ || 4 ||

sarvōpadravanāśāya sarvabādhāpraśāntayē |
āyuh pravṛddhayē caitat stōtram paramamadbhutam || 5 ||

bālagrahābhibhūtānām bālānām sukhadāyakam |
sarvāriṣṭaharam caitadbalapuṣṭikaram param || 6 ||

bālānām jīvanāyaitat stōtram divyam sudhōpamam |
mṛtavatsatvaharaṇam cirañjīvitvakāarakam || 7 ||

mahārōgābhibhūtānām bhayavyākulitātmanām |
sarvādhivyādhiharaṇam bhayaghnamamṛtōpamam || 8 ||

alpamṛtyuścāpamṛtyuḥ pāṭhādasya praṇaśyati |
jalāgniviṣaśastrārinakhiśṛṅgibhayaṃ tathā || 9 ||

garbharakṣākaramṅ striṅnām bālānām jīvanapradam |
mahārōgaharamṅ nṛṅnāmalpamṛtyuharamṅ param || 10 ||

bālā vṛddhāśca taruṅnā narā nāryaśca duḥkhitāḥ |
bhavanti sukhinaḥ pāṭhādasya lōkē cirāyuṣaḥ || 11 ||

asmātparataramṅ nāsti jīvanōpāya aihikaḥ |
tasmātsarvaprayatnēna pāṭhamasya samācarēt || 12 ||

ayutāvṛttikaṅ vātha sahasrāvṛttikaṅ tathā |
tadardhamṅ vā tadardhamṅ vā pāṭhēdētacca bhaktitaḥ || 13 ||

kalāśē viṣṇumārādhyā dīpamṅ prajvālya yatnataḥ |
sāyamṅ prātaśca vidhivatstōtramētatpāṭhētsudhīḥ || 14 ||

sarpiṣā haviṣā vā'pi saṃyāvēnātha bhaktitaḥ |
daśāṅśamānatō hōmamṅ kuryātsarvārthasiddhayē || 15 ||

namō namō viśvavibhāvanāya
namō namō lōkasukhapradāya |
namō namō viśvasṛjēśvarāya
namō namō muktivarapradāya || 16 ||

namō namastē'khilalōkapāya
namō namastē'khilakāmadāya |
namō namastē'khilakāraṅnāya
namō namastē'khilarakṣakāya || 17 ||

namō namastē sakalārtihartrē
namō namastē virujaparakartrē |

namō namastē'khilaviśvadhartre

namō namastē'khilalōkabhartrē || 18 ||

sṛṣṭaṃ dēva carācaram jagadidaṃ brahmasvarūpēṇa tē

sarvaṃ tatparipālyatē jagadidaṃ viṣṇusvarūpēṇa tē |

viśvaṃ saṃhriyatē tadēva nikhilaṃ rudrasvarūpēṇa tē

saṃsicyāmṛtaśīkarairhara mahāriṣṭaṃ ciraṃ jīvaya || 19 ||

yō dhanvantarisañjñayā nigaditaḥ kṣīrābdhitō niḥ sṛtō

hastābhyāṃ janajīvanāya kalaśaṃ pīyūṣapūrṇaṃ dadhat |

āyurvēdamarīracajjanarujāṃ nāsāya sa tvaṃ mudā

saṃsicyāmṛtaśīkarairhara mahāriṣṭaṃ ciraṃ jīvaya || 20 ||

strīrūpaṃ varabhūṣaṇāṃbaradharaṃ trailōkyasaṃmōhanaṃ

kṛtvā pāyayati sma yaḥ suragaṇānpīyūṣamatyuttamam |

cakrē daityagaṇānsudhāvīrahitān saṃmōhya sa tvaṃ mudā

saṃsicyāmṛtaśīkarairhara mahāriṣṭaṃ cirañjīvaya || 21 ||

cākṣuṣōdadhisamplāvabhūvēdapa jhaṣākṛtē |

siñca siñcāmṛtakaṇaiściraṃ jīvaya jīvaya || 22 ||

prṣṭhamandaranirghūrṇanidrākṣa kamathākṛtē |

siñca siñcāmṛtakaṇaiściraṃ jīvaya jīvaya || 23 ||

yāñcāchalabalitrāsamuktanirjara vāmana |

siñca siñcāmṛtakaṇaiściraṃ jīvaya jīvaya || 24 ||

dharōddhārahiraṇyākṣaghātakrōḍākṛtē prabhō |

siñca siñcāmṛtakaṇaiściraṃ jīvaya jīvaya || 25 ||

bhaktatrāsavināsāttacaṇḍatva nṛharē vibhō |
siñca siñcāmṛtakaṇaiściraṃ jīvaya jīvaya || 26 ||

kṣatriyāraṇyasañchēdakuṭhāarakara rainuka |
siñca siñcāmṛtakaṇaiściraṃ jīvaya jīvaya || 27 ||

rakṣōrājapratāpābdhisōṣaṇāsuga rāghava |
siñca siñcāmṛtakaṇaiściraṃ jīvaya jīvaya || 28 ||

bhūbhārāsurasandōhakālāgnē rukmiṇīpatē |
siñca siñcāmṛtakaṇaiściraṃ jīvaya jīvaya || 29 ||

vēdamārgaratānarhavibhrāntyai buddharūpadhṛk |
siñca siñcāmṛtakaṇaiściraṃ jīvaya jīvaya || 30 ||

kalivarṇāsramāspaṣṭadharmarddhyai kalki rūpabhāk |
siñca siñcāmṛtakaṇaiściraṃ jīvaya jīvaya || 31 ||

asādhyāḥ kaṣṭasādhyā yē mahārōgā bhayaṅkarāḥ |
chindhi tānāśu cakrēṇa ciraṃ jīvaya jīvaya || 32 ||

alpamṛtyuṃ cāpamṛtyuṃ mahōtpātānupadravān |
bhindhi bhindhi gadāghātaiściraṃ jīvaya jīvaya || 33 ||

ahaṃ na jānē kimapi tvadanya -
tsamāśrayē nātha padāmbujaṃ tē |
kuruṣva tadyanmanasīpsitaṃ tē
sukarmaṇā kēna samakṣamīyām || 34 ||

tvamēva tātō jananī tvamēva
tvamēva nāthaśca tvamēva bandhuḥ |

vidyādhanāgāarakulaṃ tvamēva
tvamēva sarvaṃ mama dēvadēva || 35 ||

na mē'parādham pravilōkaya prabhō -
'parādhasindhōśca dayānidhistvam |
tātēna duṣṭō'pi sutaḥ surakṣyatē
dayālutā tē'vatu sarvadā'smān || 36 ||

ahaha vismara nātha na māṃ sadā
karuṇayā nijayā paripūritaḥ |
bhuvī bhavān yadi mē nahi rakṣakaḥ
kathamahō mama jīvanamatra vai || 37 ||

daha daha kṛpayā tvaṃ vyādhijālaṃ viśālaṃ
hara hara karavālaṃ cālpamṛtyōḥ karālam |
nijajanaparipālaṃ tvāṃ bhajē bhāvayālaṃ
kuru kuru bahukālaṃ jīvitaṃ mē sadā'lam || 38 ||

na yatra dharmācaraṇaṃ na dānaṃ
vrataṃ na yāgō na ca viṣṇucarcā |
na pitṛgōvipravarāmarārcā
svalpāyuṣastatra janā bhavanti || 39 ||

klīṃ śrīṃ klīṃ śrīṃ namō bhagavatē janārdanāya
sakaladuritāni nāśaya nāśaya
kṣrauṃ āmārōgyaṃ kuru kuru
hrīṃ dīrghamāyurdēhi dēhi svāhā |

asya dhāraṇatō jāpādalpamṛtyuḥ praśāmyati |
garbharakṣākaraṃ strīṇāṃ bālānāṃ jīvanaṃ param || 40 ||

*śataṃ pañcāśataṃ śaktyā'thavā pañcādhiviṃśatim |
pustakānāṃ dvijēbhyastu dadyāddīrghāyusāptayē || 41 ||*

*bhūrjapatrē vilikhyēdaṃ kañṭhē vā bāhumūlakē |
saṃdhārayēdgarbharakṣā bālarakṣā ca jāyatē || 42 ||*

*sarvē rōgā vinaśyanti sarvā bādhāḥ praśāmyati |
kudṛṣṭijaṃ bhayaṃ naśyēttathā prētādijaṃ bhayaṃ || 43 ||*

*mayā kathitamētattē'mṛtasañjīvanaṃ param |
alpamṛtyuharaṃ stōtraṃ mṛtavatsattvanāśanam || 44 ||*

|| iti śrī amṛtasañjīvanastōtraṃ samāptam ||